

இனிமையான குழந்தைகளே! ஞான மார்க்கத்தில் உங்களுடைய சிந்தனைகள் மிகவும் சுத்தமாக இருக்க வேண்டும். உண்மையான வருமானத்தில் பொய் சொன்னீர்கள், ஏதேனும் தலைகீழ் காரியத்தைச் செய்தீர்கள் என்றால் அதிக நஷ்டமாகி விடும்.

கேள்வி : உயர்ந்த பதவி பெறக்கூடிய அதிர்ஷ்டசாலிக் குழந்தைகளின் அடையாளம் என்னவாக இருக்கும்?

பதில் : அவர்கள் எந்த ஒரு தீய காரியமும் செய்ய மாட்டார்கள். யக்ஞ சேவையில் எலும்புகளை ஈடுபடுத்திச் செய்வார்கள். அவர்களிடம் எந்த ஒரு பேராசை போன்ற எதுவும் இருக்காது. 2. அவர்கள் மிகவும் சுகம் தருபவர்களாக இருப்பார்கள். வாயிலிருந்து எப்போதும் ஞான ரத்தினங்களையே வெளிப்படுத்துவார்கள். மிக இனிமையானவர்களாக இருப்பார்கள். 3. அவர்கள் இந்தப் பழைய உலகத்தைப் பார்த்தாலும் பார்க்காதவர்களாக இருப்பார்கள். அவர்களுக்குள் இந்தச் சிந்தனை வராது, -அதிர்ஷ்டத்தில் எது இருக்கிறதோ அதைப் பார்த்துக் கொள்ளலாம் என்று. பாபா சொல்கிறார், அத்தகைய குழந்தைகள் எந்த வேலைக்கும் ஆக மாட்டார்கள். நீங்களோ , மிக நன்றாக முயற்சி செய்ய வேண்டும்.

பாடல் : நம்முடைய தீர்த்த ஸ்தலம் தனிப்பட்டது.....

ஓம் சாந்தி. இது பக்தி மார்க்கத்தின் பாடலாகும். நீங்கள் அறிவீர்கள், நம்முடைய மகிமை தான் அதுபோல் பாடப்படுகின்றது. பக்தி மார்க்கத்தில் மகிமை பாடப்படுகின்றது, பிரார்த்தனை செய்யப்படுகின்றது. ஞான மார்க்கத்தில் இந்தப் பிரார்த்தனை, பக்தியெல்லாம் செய்யப்படுவதில்லை. ஞானம் என்றால் படிப்பு-பாடசாலையில் படிப்பது போல. படிப்பில் நோக்கம்-குறிக்கோள் இருக்கும். நாம் இதைப் படித்து இன்ன பதவி பெறுவோம். இந்தத் தொழில் செய்வோம். அநேகர் கற்றுக் கொள்கின்றனர், இப்படி ஏமாற்றுவோம், இப்படி வருமானம் சம்பாதிப்போம் என்று. அநேகர் பணத்திற்காக ஏமாற்றுகின்றனர். இதையும் பிரஷ்டாச்சாரம் (இழிசெயல்) என்கின்றனர். கொள்ளையடிக்கவும் செய்கின்றனர். அரசாங்கத்தில் திருடுகின்றனர். பணம் சம்பாதித்துத் தன்னை வசதியாக வைத்துக் கொள்ளவும் குழந்தை குட்டிகளை சுகமாக வைத்துக் கொள்வதற்காகவும். படிக்க வைத்து திருமணம் முதலியன செய்விப்பதற்காக இங்கோ உங்களுக்குப் பணம் சம்பாதிப்பதற்கான தேவை இல்லை. இது பவித்திரமான படிப்பு. இல்லறத்தில் நீங்கள் இருக்கலாம். ஆனால் படிக்க வேண்டும், அவ்வளவு தான். சிலர் சொல்கின்றனர், எங்களுக்கு சம்பளம் குறைவாகக் கிடைக்கிறது, அதனால் ஏமாற்ற வேண்டியுள்ளது, என்ன செய்வது என்று. ஆனால் இந்த ஞான மார்க்கத்திலோ அத்தகைய எந்த ஒரு சிந்தனையும் கூடாது. இல்லையென்றால் தூக்கி ஏற்பட்டு விடும். இங்கோ மிக உண்மையுடனும் தூய்மையுடனும் பாபாவை நினைவு செய்ய வேண்டும். அப்போது தான் பதவி பெற முடியும். மாணவர்களுக்குப் படிப்பு தவிர வேறு எந்த விஷயமும் புத்தியில் இருக்கக் கூடாது. இல்லையென்றால் வருங்காலத்தில் உயர்ந்த பதவியை எப்படிப் பெற முடியும்? தலைகீழான காரியங்களைச் செய்து விட்டால் ஃபெயிலாகி விடுவீர்கள். உண்மையான வருமானத்தில் பிறகு பொய் ஏதேனும் பேசுவதன் மூலம் அல்லது அத்தகைய ஏதாவது காரியம் செய்வதால் பதவி கீழானதாக ஆகிவிடும். மிகுந்த நஷ்டம் ஏற்பட்டு விடும். இங்கோ நீங்கள் வந்திருக்கிறீர்கள், வருங்கால பல கோடிக்கு அதிபதி ஆவதற்காக. அதனால் இங்கே எந்த ஓர் அசுத்தமான எண்ணமும் வரலாகாது. யாராவது திருட்டு முதலியன செய்தார்கள் என்றால் வழக்கு நடைபெறுகின்றது. அதிலிருந்து யாராவது விடுபடவும் செய்யலாம். ஆனால் இங்கோ தர்மராஜிடமிருந்து யாரும் தப்ப முடியாது. பாவாத்மாக்கள் அதிகமான தண்டனை பெற நேரிடுகின்றது. தண்டனை பெறாதவர்கள் என்று யாருமே இருக்க முடியாது. மாயா கீழே வீழ்த்திக் கொண்டே இருக்கின்றது. அடி கொடுத்துக் கொண்டே இருக்கின்றது. உள்ளுக்குள் அசுத்த எண்ணங்கள் ஓடிக்கொண்டே இருக்கின்றன. இங்கிருந்து கொஞ்சம் பைசா எடுத்துக் கொண்டால் இங்கே நிற்பார்களா இல்லையா என்பது தெரியாது. கொஞ்சம் சேர்த்து வைத்துக் கொள்ளலாம் என நினைக்கின்றனர். இப்போது இது ஈஸ்வரிய தர்பார். வலது கரமாக பிறகு தர்மராஜரும் இருக்கிறார். அவருடைய தண்டனைகளோ பிறகு நூறு மடங்கு அதிகமாக இருக்கும். புதுப்புதுக் குழந்தைகளுக்கு ஒருவேளை தெரியாமலும் இருக்கலாம். அதனால் பாபா எச்சரிக்கை செய்கிறார். குழந்தைகளாகிய உங்களின் எண்ணங்கள் மிகவும் சுத்தமாக இருக்க வேண்டும். அநேகக் குழந்தைகள் எழுதுகின்றனர்- பாபா, உங்களுடைய கட்டளை, இல்லறத்தில் இருந்து கொண்டே என்னை மட்டும் நினைவு செய்யுங்கள். ஸ்ரீமத் அல்லாத எந்த ஒரு காரியமும் செய்யாதீர்கள் என்பதாகும். ஆனால் எங்களுக்கோ விவகாரங்களில் கொஞ்சம் அதிகமாகச் செய்ய வேண்டியுள்ளது. இல்லையென்றால் நாம் வாழ்க்கையின் நிர்வாகத்தை எவ்வாறு செய்வது? இவ்வளவு கொஞ்சம் பணத்தில் இவ்வளவு

குடும்ப உறுப்பினர்கள் எப்படி வாழ்க்கையை நடத்த முடியும்? பட்டினியாக இருக்க வேண்டியிருக்கும். அதனால் வியாபாரிகள் தர்ம காரியங்களும் சில செய்து கொண்டே இருக்கின்றனர். நாம் செய்யும் பாவ கர்மங்கள் அழிந்து போக வேண்டும், நாம் தர்மாத்மா ஆகிவிட வேண்டுமென நினைக்கின்றனர். தர்மாத்மாவாக உள்ள மனிதர்களால் அதிகப் பாவங்கள் நடைபெறுவதில்லை. காரணம் பாவம் செய்ய பயப்படுகின்றனர். இப்படியும் அநேகர் உள்ளனர்-தொழிலில் ஒருபோதும் பொய் பேச மாட்டார்கள். முற்றிலும் குறிப்பிட்ட விலையிலேயே விற்கின்றனர். கல்கத்தாவில் பாத்திர விற்பனையாளர் ஒருவர் இருந்தார். அனைத்தினுடைய விலைகளையும் போர்டில் எழுதி வைத்து விடுவார். பிறகு கொஞ்சமும் குறைக்க மாட்டார். பிறகு சிலரோ அதிகம் பொய் பேசுகின்றனர். இதுவோ ஞானத்தின் படிப்பாகும். பரமாத்மா அனைத்தையுமே அறிவார் என்பதில்லை. பாபா சொல்கிறார், படிப்பீர்களானால் உயர்ந்த பதவி பெறுவீர்கள். இல்லையென்றால் நரகத்துக்குச் சென்று விடுவீர்கள். நீங்கள் என்னென்ன பாவகாரியம் செய்கிறீர்கள் என்று நான் உட்கார்ந்து பார்ப்பதில்லை. என்னென்ன செய்கிறீர்களோ, அதெல்லாம் உங்களுக்காகவே தான். உங்களுடைய பதவியைத் தான் குறைத்துக் கொள்கிறீர்கள். பெயரோ பாவாத்மா, புண்ணியாத்மா என்று உள்ளது. பாபா வந்து புண்ணியாத்மா ஆக்குகின்றார். அதனால் எந்த ஒரு பாவ காரியமும் நடைபெறலாகாது. குழந்தைகளுக்கோ பாவச்செயல்களுக்கு நூறு மடங்கு தண்டனை ஆகிவிடும். பெரும் நஷ்டமாகி விடும். இந்த மாதிரி சிந்தனை செய்யக் கூடாது- என்ன நடக்குமோ அப்போது பார்த்துக் கொள்ளலாம், இப்போது (நினைப்பதை) செய்யலாம் - அத்தகைய குழந்தைகள் எந்த வேலைக்கும் ஆக மாட்டார்கள். இந்தப் பழைய உலகத்தையோ முற்றிலும் மறந்துவிட வேண்டும். பார்த்தாலும் பார்க்காத நிலை வேண்டும். நாம் நடிகர்கள், இப்போது நாடகம் முடிவடைகின்றது. 84 பிறவிகளை முடித்துவிட்டு நாம் இப்போது திரும்பிச் செல்ல வேண்டும். எவ்வளவு சேவை செய்கிறோமோ அவ்வளவு உயர்ந்த பதவி பெறுவோம். இப்போது கண்காட்சி, மேளாவின் சேவை வெளிப்பட்டுள்ளது. உயர்ந்த பதவி பெறக்கூடிய முயற்சியாளர்களுக்கு சிந்தனை ஓடிக்கொண்டே இருக்கும்-போய்க் கேட்க வேண்டும், கற்றுக் கொள்ள வேண்டும்-எப்படி பல்வேறு வகைகளில் சொல்லிப் புரிய வைக்கிறார்கள்? அவர்கள் சுற்றி வந்து கொண்டே இருப்பார்கள். கேட்டுக் கொண்டே இருப்பார்கள்-இன்னார் எப்படிச் சொல்லிப் புரிய வைக்கிறார்? இப்படிச் கேட்டுக் கேட்டே புத்தியின் பூட்டு திறந்து கொள்ளும். அநேகர் எழுது கின்றனர், கண்காட்சியினால் என்னுடைய புத்தியின் பூட்டு திறந்து விட்டது. பாபா மிகவும் உதவி செய்துள்ளார். இப்படி பாபா அதிகமாக உதவி செய்கின்றார். ஆனால் யாருக்கும் தெரியாது. நாம் மிக நன்றாகச் சொல்லிப் புரிய வைத்தோம் எனச் சிலர் நினைக்கின்றனர். சில உண்மையான குழந்தைகள் புரிந்து கொள்கின்றனர், இந்த உதவியெல்லாம் பாபா தான் செய்தார் என்று. கண்காட்சியின் சேவை மூலம் அதிக முன்னேற்றம் ஏற்பட முடியும். நீங்கள் ஞானக்கடலின் குழந்தைகள். பாபாவின் நினைவில் இருப்பதன் மூலம் தான் அதிக சக்தி கிடைக்கின்றது. யோக பலத்தினால் தான் நீங்கள் உலகத்தின் ராஜபதவியை அடைகிறீர்கள். இந்த நினைவு மட்டுமே இருக்க வேண்டும்-நாம் பாபாவிடமிருந்து ஆஸ்தி பெற வேண்டும் என்று. ஸ்ரீமத்படி நடக்க வேண்டும். ஸ்ரீமத் படி நடப்பதால் தான் வருமானம். மற்றப்படி இந்த உலகத்திலோ பயன் தரும் எந்த ஒரு பொருளும் இல்லை. அனைத்தும் அழிந்துவிடப் போகின்றன. நீங்கள் ஞான நட்சத்திரங்கள், இந்த பாரதத்தை சொர்க்கமாக ஆக்கிக் கொண்டிருக்கிறீர்கள். மேலும் சொர்க்கவாசி ஆவதற்குத் தகுதியுள்ளவர்களாக நீங்கள் இங்கேயே தான் ஆகவேண்டும். யக்ஞத்திற்காக எலும்புகள் நொறுங்க சேவை செய்ய வேண்டும். அவர்களுக்கு எந்த ஒரு பேராசையும் இருக்காது. யாருடைய அதிர்ஷ்டத்தில் இல்லையோ, அவர்கள் பிறகு தீய செயல்களைச் செய்து கொண்டே இருப்பார்கள். இங்கே நீங்கள் சுகம் தருபவர்களாக ஆகவேண்டும். பாபா சொல்கிறார், உங்களை சுகம் தருபவர்களாக ஆக்க வந்துள்ளேன். நீங்களும் சுகம் தருபவர் ஆகுங்கள். அப்படிப்பட்ட வர்களின் வாயிலிருந்து சதா ஞான ரத்தினங்களே வெளிப்படும். தீய பேச்சுகள் எதுவும் வெளிப்படாது. பொய் பேசுவதைக் காட்டிலும் எதுவும் பேசாதிருப்பது நல்லது. மிக இனிமையானவராக ஆகவேண்டும். தாய்-தந்தையை எடுத்துக் காட்ட வேண்டும். பாபாவைப் பற்றித் தான் எழுதப் பட்டுள்ளது- சத்குருவுக்கு நிந்தனை செய்பவர்கள் நல்ல கதி அடைய மாட்டார்கள்..... சிறிதளவும் கடுமைத் தன்மை, அவகுணம் முதலியன இருக்கலாகாது. கொஞ்சம் ஏதேனும் பொருள் கிடைக்கவில்லை என்றாலும் சண்டை பிடிக்கக் கூடியவர்களும் பலர் இருக்கிறார்கள். ஆனால் குழந்தைகள் பரீட்சை என உணர்ந்து அமைதியாக இருக்க வேண்டும். முன்பு பெரிய-பெரிய ரிஷி-முனியெல்லாம் சொன்னார்கள், எங்களுக்கு ஈஸ்வரன் பற்றித் தெரியாது என்று. இப்போது இவர்கள் (சந்நியாசி முதலானோர்) இப்படிச் சொன்னால் யாரும் ஏற்றுக் கொள்ளவே மாட்டார்கள். தாங்களே ஈஸ்வரைனைப் பற்றி அறியாதிருப்பவர்கள் நமக்கு எப்படி

வழி சொல்வார்கள் எனப்பறிந்து கொள்வார்கள். இப்போது ஒருவர் மற்றவர்க்கு குருவாக பலர் ஆகியுள்ளனர். இந்து மத பெண்ணின் கணவரும் கூட குரு, ஈஸ்வரன்! குருக்களோ சத்கதி அளிப்பார்களா, அல்லது பதீத் ஆக்குவார்களா?. இப்போது நீங்கள் அறிவீர்கள், அனைத்து நாயகிகளுக்கும் குரு அல்லது நாயகன் ஒருவர் தான். தாய்-தந்தை, பாப்தாதா எல்லாம் அவரே! இவர்கள் பிறகு கணவனுக்கு இந்த வார்த்தையைச் சொல்லி விட்டார்கள். இப்போது இங்கே அந்த விஷயம் கிடையாது. இங்கே ஆத்மாக்களாகிய உங்களுக்குப் பரமபிதா பரமாத்மா படிப்பு சொல்லித் தருகின்றார். ஆத்மா இவ்வளவு சிறியது, அதில் 84 பிறவிகளின் பாகம் அடங்கியுள்ளது. பரமாத்மாவும் சிறிய நட்சத்திரமாக உள்ளார். அவரிடம் கூட (அவருடைய) பாகம் முழுவதும் அடங்கியுள்ளது. மனிதர்கள் நினைக்கிறார்கள், பரமாத்மா சர்வசக்திவான், அவரால் எல்லாம் செய்ய முடியும் என்று. பரமபிதா பரமாத்மா சொல்கிறார், அப்படி எந்த ஒரு விஷயமும் கிடையாது. டிராமாவின் படி எனக்கும் பாகம் உள்ளது.

பாபா புரிய வைக்கிறார்-ஆத்மாக்கள் நீங்களனைவரும் சகோதர-சகோதரிகள். ஆத்மா தன்னுடைய சகோதரனின் சரீரத்தை எப்படி சாகடிக்க முடியும்? ஆத்மாக்கள் நாம் அனைவரும் தந்தையிடமிருந்து ஆஸ்தி பெற வேண்டும். ஆணாக இருந்தாலும் பெண்ணாக இருந்தாலும்..... இதுவும் தேக அபிமானமாகும்- இதையும் விட்டுவிட வேண்டும். சிவபாபா எவ்வளவு இனிமையானவர்! ஆக, நாமும் கூட சிவபாபாவின் குழந்தைகளாவோம். சகோதர-சகோதரர்கள் எனும்போது நாம் ஒருபோதும் நமக்குள் ஒருவருக்கொருவர் சண்டையிட்டு அடித்துக் கொள்ளுதல் கூடாது. ஆத்மா அபிமானியாக இருந்தால் ஒருபோதும் சண்டையிட மாட்டோம். பாபா என்ன சொல்வார்! தந்தை எவ்வளவு இனிமையானவர், குழந்தைகள் தங்களுக்குள் அடித்துக் கொள்பவர்களாக இருக்கின்றனர்? இச்சமயம் மனிதர்களிடம் ஆத்மா பற்றிய ஞானமும் இல்லை. நாம் ஆத்மாக்கள் பரமாத்மாவின் குழந்தைகள், பிறகு ஏன் அடித்துக் கொள்ள வேண்டும்? மனிதர்களோ வெறுமனே ஒரு பேச்சுக்காக சொல்லி விடுகின்றனர். நீங்களோ நடைமுறையில் இருக்கிறீர்கள். பாபா சொல்கிறார்-தேக அபிமானத்தை விட்டுவிடுங்கள். நாம் ஆத்மா, இப்போது திரும்பிச் செல்ல வேண்டும். இதே ஆர்வத்தில் ஈடுபட்டிருக்க வேண்டும். முழு முயற்சி செய்ய வேண்டும். பாபாவைப் போல் இனிமையானவர்களாகவும், அன்பு நிறைந்தவர்களாகவும் அவசியம் ஆக வேண்டும். அப்போது பாபா சொல்வார், நல்ல குழந்தைகள் என்று. இந்தக் குழந்தை எவ்வளவு அன்பானதாக ஆகிவிட்டது எனச் சொல்வார். பாபா எவ்வளவு நிரகங்காரியாக உள்ளார்! பாபா சொல்கிறார், நான் உங்களுடைய தந்தை, ஆசிரியர், குரு அனைத்துமாக இருக்கிறேன். அரைக் கல்பமாக நீங்கள் என்னை நினைவு செய்தே வந்திருக்கிறீர்கள்-பாபா வாருங்கள் என்று. இது எனக்கும் கூட டிராமாவில் உள்ள பாகமாகும். முன்பு இந்தக் கடிகாரம் முதலியன கிடையாது. உலோகக் கருவியில் நேரத்தைப் பார்த்தார்கள். இந்த விஞ்ஞானத்தினால் என்னென்ன உருவாகிக் கொண்டிருக்கிறதோ, எல்லாமே உங்களுக்காகத் தான். இந்த விஞ்ஞானிகள் யாரும் ஞானத்தைப் பெற்றுக் கொள்ள மாட்டார்கள். அவர்கள் பிரஜையில் தான் வரவேண்டுமென உள்ளது. மாளிகை முலியவற்றைக் கட்டுபவர்கள் பிரஜைகளாகத் தான் இருப்பார்கள் இல்லையா? ராஜா-ராணியோ கட்டளையிடுபவர்களாக இருப்பார்கள். ஆக, இவர்கள் ஒன்றும் மறைந்துபோக மாட்டார்கள். இவர்கள் மிகவும் திறமைசாலிகளாக ஆகிக் கொண்டிருக்கிறார்கள். மற்றப்படி சந்திரன் முதலியவற்றுக்குச் செல்வது இதெல்லாம் அதிகபட்சத்தின் அடையாளங்களாகும். விஞ்ஞானமும் கூட துக்கம் தருவதாக ஆகிவிட்டுள்ளது. அங்கே சுகத்திற்கான பொருள்கள் இருக்கும். மற்ற இவையனைத்தும் கொஞ்ச காலத்திற்கானவை. வரம்பு மீறி செல்கிறார்கள் என்றால் வினாசமாகி விடுவார்கள். மற்றப்படி சுகத்தை நீங்கள் அனுபவிப்பீர்கள். மம்மா பாபா எனச் சொல்கிறீர்கள் என்றால் அவர்களைப் பின்பற்றி நடக்க வேண்டும். உங்களுடைய வாயிலிருந்து சதா ஞான ரத்தினங்களே வெளிவர வேண்டும்.

கற்கள் பாட்டுப் பாடியதாகச் சொல்கின்றனர். முதலில் நீங்கள் கல்புத்தி உள்ளவர்களாக இருந்தீர்கள். பாபா வந்து உங்களைக் கல்புத்தியிலிருந்து பாரஸ் (தங்க) புத்தியாக ஆக்கியிருக்கிறார். இப்போது நீங்கள் கீதையின் கீதத்தைப் பாடிக் கொண்டிருக்கிறீர்கள். மற்றப்படி அந்தக் கற்கள் கீதம் பாடாது. கீதை தான் கீதம் எனச் சொல்லப் படுகின்றது. நீங்கள் இப்போது பரமபிதா பரமாத்மாவின் வாழ்க்கை வரலாறு பற்றி அறிவீர்கள். அவர்களோ எந்த ஒரு அர்த்தத்தையும் புரிந்து கொள்ளவில்லை. இரத்தினங்களுக்குப் பதிலாக கற்களையே எறிகின்றனர். இப்போது உங்கள் புத்தியில் வரிசைக்கிரமமாக (நம்பர்வார்) ரத்தினங்கள் உள்ளன. சிலருடைய வாயிலிருந்தோ வைரங்களும் முத்துகளும் வெளிப்படுகின்றன. அதனால் தான் உங்களுடைய பெயர் நீலாம்பரி, சப்ஜ்பரி..... என்றெல்லாம் உள்ளன. நீங்கள் கற்களில் இருந்து ரத்தினங்கள் அல்லது தங்கத்தை உருவாக்கிக் கொண்டிருக்கிறீர்கள். இப்போது உங்களுடைய

வேலை வருகிற அனைவருக்கும் சொல்லிப் புரிய வைக்க வேண்டியது. ஆக, உங்களுக்குப் பரமபிதா பரமாத்மாவோடு என்ன சம்பந்தம்? எதுவரை இந்த விஷயத்துக்குச் சரியான பதில் கிடைக்கவில்லையோ, அதுவரை பாபாவைச் சந்திப்பதே தவறாகும். முதலில் பாபாவை அறிந்து கொள்வார்களானால் புரிந்து கொள்வார்கள், பி.கே. யாருடைய பேரக் குழந்தைகள் என்பதை. நம்முடையது மிக உயர்ந்த குறிக்கோளாகும். 21 பிறவிகளுக்கான ராஜபதவியை ஏழையிலும் மிக ஏழை கூடப் பெற முடியும். உலகத்தின் மாலிக் (எஜமானர்) ஆவதென்பது குறைவான விஷயமா என்ன? ஸ்ரீமத் படி நடந்தால் போதும். பகவான் தாமே குழந்தைகள் மீது பலியாகி விடுகிறார். 21 பிறவிகளுக்குப் பலியாகி விடுகிறார். உலகத்தின் மாலிக் ஆகுக என்கிறார். நிச்சயமாகக் குழந்தைகளின் வாயிலிருந்து ரத்தினங்களே வெளிப்படுகின்றன. அதனால் தான் வருங்காலத்தில் பூஜைக்குரிய தேவதை ஆகின்றனர். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) இனிமையானவராக ஆகி, தாய்-தந்தையரை எடுத்துக் காட்ட (வெளிப்படுத்த) வேண்டும். கடுமையான தன்மை கொஞ்சமாவது இருக்குமானால் அதை வெளியேற்றிவிட வேண்டும். பாபாவைப் போல் இனிமையானவராக, அன்பு நிறைந்தவராக அவசியம் ஆக வேண்டும்.
- 2) ஸ்ரீமத்துக்கு விரோதமாக எந்த ஒரு காரியமும் செய்யக் கூடாது. ஸ்ரீமத்தில் தான் உண்மையான வருமானம் உள்ளது.

வரதானம் : இல்லறத்தில் இருந்து கொண்டே லௌகீகத்திலிருந்து (உலகீய நடையமுறையிலிருந்து) விலகியிருந்து பிரபுவின் அன்பைப் பெறக்கூடிய, பற்றுதலில் இருந்து விடுபட்டவர் ஆகுக.

இல்லறத்தில் இருந்து கொண்டு லட்சியம் வையுங்கள்-சேவைக்கான இடத்தில் சேவைக்காகவே இருக்கிறேன். எங்கே இருந்தாலும் அங்குள்ள இருப்பிடம் சேவைக்கான இருப்பிடம் போல் இருக்க வேண்டும். இல்லறம் (ப்ரவிருத்தி) என்பதன் அர்த்தமே பர-விருத்தியில் இருப்பவர், அதாவது என்னுடையது என்பது கிடையாது. பாபாவுடையது என்றால் பர-விருத்தி. யாராவது வந்தால் அனுபவம் செய்ய வேண்டும்- இவர்கள் விலகியும் பிரபுவுக்கு அன்பானவர்களாகவும் இருக்கின்றனர் என்று. யார் மீதும் பற்றுதல் இருக்கலாகாது. சூழ்நிலை லௌகீகமாக இல்லாமல் அலௌகீகமாக இருக்கட்டும். சொல்வதும் செய்வதும் சமமாக இருக்க வேண்டும். அப்போது நம்பர் ஒன் கிடைக்கும்.

சுலோகன் : சதா கஜானாக்களால் நிரம்பப் பெற்று, திருப்தியாக இருப்பீர்களானால் பரஸ்திதிகள் (சூழ்நிலைகள்) வரும், ஆனால் மாறிவிடும்.